

تذکیہ و تربیت

قبر: خاموش واعظ

امام ابن قیم

قرآن حکیم میں عذاب قبر کا کیوں بیان نہیں؟ حالانکہ اسے جاننے اور اس پر ایمان لانے کی سخت ضرورت ہے تاکہ انسان خوف کرے اور تقویٰ اختیار کرے۔

اس کا اجمالی جواب تو یہ ہے کہ حق تعالیٰ نے اپنے رسول پر دو قسم کی وحی اُتاری اور لوگوں پر واجب کر دیا کہ دونوں طرح کی وحی پر ایمان لا کر عمل کرتے رہیں۔ فرمایا：“وہی ہے جس نے امیوں کے اندر ایک رسول خود انھی میں سے اٹھایا، جو انھیں اس کی آیات سناتا ہے، ان کی زندگیاں سنوارتا ہے اور ان کو کتاب اور حکمت کی تعلیم دیتا ہے۔” (الجمعۃ ۲:۶۲)

”کتاب“ سے مراد قرآن اور ”حکمت“ سے مراد بالاتفاق سنت ہے۔ اللہ کے رسول نے جن باتوں کی خبر دی ان پر ایمان و تصدیق، ان باتوں کی طرح ہے جن کی حق تعالیٰ نے اپنے رسول کی زبانی خردی۔ یہ مسلمانوں کا ایک اجماعی اصول ہے۔ کوئی فرقہ اس کے خلاف نہیں ہے۔ رحمت عالم صلی اللہ علیہ وسلم نے فرمایا کہ مجھے کتاب کے ساتھ اس کی مانند سنت بھی دی گئی۔ لہذا اگر کوئی مسئلہ قرآن میں نہیں اور حدیث میں ہے تو سمجھلوگو یا قرآن ہی میں ہے کیونکہ حدیث بھی مثل قرآن ہی کے ہے۔

قرآن پاک میں بھی کئی جگہ برزخ کے عذاب و ثواب کا بیان ہے۔ مثال کے طور پر اس آیت میں: وَلَوْ تَرَى إِذ الظَّالِمُونَ فِي غَمَرَتِ الْمَوْتِ وَالْمُلْكَةُ بَاسِطُوا آَيْدِيهِمْ ۝ أَخْرِجُوهُ أَنفُسَكُمْ طَالِيُومْ ۝ جُرَرُونَ عَذَابَ الْهُؤُنِ بِمَا كُنْتُمْ تَقُولُونَ عَلَى اللَّهِ عَنِ الْحَقِّ وَكُنْتُمْ عَنِ اِيتِهِ شَشِكُرُونَ ۝ (الانعام ۶: ۹۳) ”کاش تم ظالموں کو اس حالت میں دیکھ سکو جب کہ وہ سکرات موت میں ڈکبیاں کھا رہے ہوتے اور فرشتے ہاتھ بڑھا رہا کر کہہ رہے ہوتے ہیں کہ ”لا، نکالو اپنی جان، آج تھیں اُن باتوں کی پاداش میں ذلت کا عذاب دیا جائے گا جو تم اللہ پر تھمت رکھ کرنا حق بنا کرتے تھے اور اس کی آیات کے مقابلے میں سرکشی

وکھاتے تھے۔

یہ باتیں فرشتے موت کے وقت مرنے والوں سے کہہ رہے ہیں۔ فرشے پچھے ہوتے ہیں۔ اگر یہ عذاب ان سے دنیا میں مرتے ہی ختم ہو جاتا تو یہ جملہ الیوم تجزون (آج تمھیں عذاب دیا جا رہا ہے) صحیح نہ ہوتا۔ فرمایا: **فَوْقَهُ اللَّهُ سَيِّدُ مَا مَكَرُوا وَ حَاقَ بِالِّفْرَعَوْنَ سُقْيُ الْعَذَابِ۝ أَلَّا نَأْرِيْعُرْصُونَ عَلَيْهَا عَدُوًا وَعَشِيًّا ۝ وَيَوْمَ تَقْوَمُ النَّاسَةُ قَدْ أَذْخَلُوا إِلَيْهِ فِرْعَوْنَ أَشَدَّ الْعَذَابِ۝** (المؤمن ۳۰: ۳۵-۳۶) ”آخر کار اُن لوگوں نے جو بری سے بری چالیں اُس مومن کے خلاف چلیں، اللہ نے اُن سب سے اُس کو چالیا، اور فرعون کے ساتھی خود بدترین عذاب کے پھیر میں آگئے۔ دوزخ کی آگ ہے جس کے سامنے صبح و شام وہ پیش کیے جاتے ہیں، اور جب قیامت کی گھڑی آجائے گی تو حکم ہو گا کہ آں فرعون کو شدید تر عذاب میں داخل کرو۔“ اس آیت میں صراحت سے بزرخ و آخرت کے عذاب کا بیان ہے۔ فرمایا: **فَذَرْهُمْ حَتَّىٰ يُلْقَوُا يَوْمَهُمُ الَّذِي فَيَهِيْصُعْدُونَ ۝ يَوْمَ لَا يَعْنِيْغُنِي عَنْهُمْ كَيْدُهُمْ شَيْئًا لَا هُمْ يُحَسْرُونَ ۝ وَإِنَّ لِلَّذِينَ ظَلَمُوا عَذَابًا دُونَ ذَلِكَ وَلِكُنَّ أَكْثَرَهُمْ لَا يَقْلَمُونَ ۝** (الطور ۵۲: ۳۷-۳۵) ”پس اے نبی، انھیں ان کے حال پر چھوڑ دو یہاں تک کہ یہ اپنے اُس دن کو پہنچ جائیں جس میں یہ مار گرائے جائیں گے، جس دن نہ ان کی اپنی کوئی چال ان کے کسی کام آئے گی نہ کوئی ان کی مدد کو آئے گا۔ اور اُس وقت کے آنے سے پہلے بھی ظالموں کے لیے ایک عذاب ہے، مگر ان میں سے اکثر جانتے نہیں ہیں۔“

عذاب قبر: اس سلسلے میں مختصر جواب تو یہ ہے کہ اس کے اسباب جہالت، حق تلفیاں اور گناہ ہیں۔ حق تعالیٰ ارباب محبت و معرفت اور فرمائ برداروں کے بدنوں اور روحوں پر عذاب نہیں فرماتا، کیونکہ عذاب قبر و عذاب آخرت اللہ کے غصے اور ناراضی کی نشانی ہیں۔ جس نے دنیا میں اللہ کو غصہ دلایا اور اسے ناراض کیا، پھر بلا توبہ کے مر گیا، اس پر بقدر اللہ کی ناراضی کے بزرخ میں عذاب ہو گا۔ خواہ تھوڑا ہو یا زیادہ، خواہ وہ بزرخ کے عذاب کو مانتا ہو یا نہ مانتا ہو۔

حدیث میں ہے کہ رحمت عالم صلی اللہ علیہ وسلم نے دو شخصوں پر قبر میں عذاب ہوتا دیکھا۔ آپ نے عذاب قبر کی دو وجہ بتائیں۔ ایک تو ادھر کی اُدھر لگایا کرتا تھا اور دوسرا پیشتاب سے نہیں بچا کرتا تھا۔ دوسرے نے تو پا کی کو چھوڑ دیا تھا جو واجب تھی، اور پہلا ایسی حرکت کرتا تھا کہ اس کی زبان سے لوگوں میں عداوت ہو جاتی تھی، اگرچہ واقعات پچھے ہی بیان کرتا ہو۔

معلوم ہوا کہ جھوٹ و بہتان اور کندب و افتراء سے لوگوں میں عداوت پیدا کرنے والا سخت ترین عذاب قبر میں بتلا ہو گا۔ یہ بھی معلوم ہوا کہ جس نے نماز چھوڑ دی، جس کی شرطوں میں سے ایک شرط پیشتاب

سے پا کی بھی ہے، وہ بھی سخت ترین عذاب قبر میں بتلا ہوگا۔ ابن مسعودؓ کی حدیث میں ہے کہ ایسا کوڑا مارا جس سے اس کی قبر آگ سے بھر گئی کیونکہ اس نے بلاوضو کے ایک نماز پڑھ لی تھی اور مظلوم کے پاس سے گزارنا تھا تو اس کی مدد نہیں کی تھی۔ بخاری کی سمرة والی حدیث میں گزر چکا کہ اس پر قبر میں عذاب ہو رہا تھا جو جھوٹ بولا کرتا تھا اور دنیا میں اس کا جھوٹ پھیل جایا کرتا تھا، اور اس پر بھی عذاب ہو رہا تھا جو قرأت قرآن کے باوجود رات کو سوجاتا تھا اور دن میں اس پر عمل نہ کرتا تھا۔ اسی طرح رحمت عالم صلی اللہ علیہ وسلم نے زنا کار مردوں اور عورتوں پر اور سودخوروں پر بزرخ میں عذاب کا مشاہدہ فرمایا۔ حضرت ابو ہریرہ رضی اللہ عنہ والی حدیث میں ہے کہ کچھ لوگوں کے سر پتھر سے کچلے جا رہے تھے، کیونکہ ان کے سر نماز سے بھاری ہو جاتے تھے۔ آپ نے دیکھا کہ کچھ لوگ ضریح و زفقوم (دوزخ کے پھل) کھاتے تھے کیونکہ وہ زکوٰۃ نہیں دیا کرتے تھے۔ کچھ لوگ بدیودار سڑا ہوا گوشت کھا رہے تھے کیونکہ زنا کار تھے۔ بعض لوگوں کے ہونٹ لوہے کی قینچیوں سے کاٹے جا رہے تھے، کیونکہ وہ اپنی باتوں اور تقریروں سے فتنہ بھڑکایا کرتے تھے۔ بعض کے منہ میں انگارے ٹھونسے جا رہے تھے جو ان کی دبر سے نکل جاتے تھے۔ یہ ظلم سے تیمبوں کا مال کھانے والے تھے۔ کچھ عورتوں کی چھاتیاں بندھی ہوئی تھیں اور انک رہی تھی یہ زنا کار عورتیں تھیں۔ بعض کی کروڑوں سے گوشت کاٹ کاٹ کر انھی کو کھلایا جا رہا تھا، یہ چغل خور تھے۔ بعض کے تابے کے ناخن تھے اور ان سے اپنا منہ اور سینہ کھرچ رہے تھے یہ لوگوں کی آبروریزی کیا کرتے تھے۔ ایک شخص نے غیمت کے مال میں سے چادر چرا لی تھی۔ آپ نے بتایا کہ اس پر اس کی قبر میں آگ بھڑک رہی ہے حالانکہ اس کا بھی مال غیمت میں ہوتا تھا۔ پھر جس کا کسی مال میں ہوتا نہ ہو اور ظلم سے کسی کا مال مارے اس پر تو بدرجہ اولی عذاب ہوگا۔

عذاب قبر کے مختلف اسباب: عذاب قبر دل، آنکھ، کان، منہ، زبان، پیٹ، شرم گاہ، ہاتھ، پاؤں اور تمام بدن کے گناہوں کی وجہ سے ہوتا ہے۔ لہذا ادھر کی ادھر لگانے والا، جھوٹا، چغل خور، جھوٹا گواہ، پاک دامنوں پر الزام لگانے والا، فتنہ بھڑکانے والا، بدعت کی اشاعت کرنے والا، اللہ پر اور اس کے رسول پر جھوٹ باندھنے والا، اللہ کے کلام میں انکل اور رائے سے کام لینے والا، سود کھانے والا، نا حق تیمبوں کا مال ہڑپ کرنے والا، رشوٹ وغیرہ سے حرام کھانے والا، نا حق مسلمان کا مال کھانے والا، شراب پینے والا، شجر ملعونہ سے نوالہ توڑنے والا، لواطت وزنا کرنے والا، چور، خائن، غدار، دھوکا باز، مکار، سود کا گواہ و کاتب، حلالہ کرنے اور کرانے والا، اللہ کے فرائض ساقط کرنے کے لیے حلیلے بہانے کرنے والا، حرام کا ارتکاب کرنے والا، مسلمانوں کو ایذا دینے والا، ان کے عیبوں کے چیچے لگانے والا، غیر شرعی قانون سے فیصلہ کرنے والا، غیر شرعی باتوں کا فتوی دینے والا، گناہوں اور زیادتیوں پر تعاون کرنے والا، نا حق قتل کرنے والا، حرم میں بے دینی پھیلانے والا، اسماء

صفات کے حقائق م uphol کرنے والا اور ان میں الحاد سے کام لینے والا اپنی رائے ذوق اور تدبیر کو سنت پر مقدم کرنے والا، نوحہ کرنے والے حرام گانا کانے والے اور انھیں سننے والے قبروں پر مجددیں بنانے والے ان پر قندلیں اور چراغ جلانے والے لیتے وقت پورا لینے والے مگر دیتے وقت کم دینے والے جبار، مبتکب، ریا کار، آنکھ یا زبان وغیرہ سے نکتہ چینی کرنے والے اسلاف کو برا کہنے والے کا ہن، نجومی، رستال، جضر اور فال وغیرہ کھولنے والوں کے پاس جانے والے اور ان سے پوچھ کر ان کی باتوں کی تصدیق کرنے والے ظالموں کے مددگار، جنہوں نے غیروں کی دُنیا کے بدلتے اپنی آخرت فروخت کر ڈالی، اللہ سے ڈرانے اور پند و موعظت کے باوجود نہ ڈرانے والے اور گناہوں سے باز نہ رہنے والے لیکن مخلوق سے ڈرانے جائیں تو ڈرنے والے اور باز آجائے والے وہ لوگ جن کی اگر قرآن و سنت سے رہنمائی کی جائے تو پرواہ کریں اور راہ پر نہ آئیں لیکن جن سے حسن عقیدت ہے اگر ان کی کوئی بات بتا دی جائے تو دل و جان سے قبول کر لیں، حالانکہ انہیا کے سواتما م لوگ غیر معمص ہیں اور سب سے غلطیاں ہوتی ہیں۔

وہ جنھیں قرآن سنایا جائے تو اس سے متاثر نہ ہوں بلکہ گھبرا نے لگیں لیکن اگر شیطانی کلمات، زنا کا منظر اور نفاق کا مادہ سن لیں تو کھل جائیں، حال پر حال آنے لگیں، دل میں بے حد سرست محسوس کرنے لگیں، دلی خواہش رکھیں کہ گانے والے یا گانے والیاں خاموش نہ ہوں۔ اللہ کی جھوٹی قسم کھانے والے اور غیر اللہ کی جھوٹی قسموں کو کسی حال میں بھی نہ ترک کرنے والے خواہ کتنی ہی سخت سزا کیوں نہ دی جائے۔ گناہوں پر فخر کرنے والے اور اپنے بھائیوں اور دوستوں میں دل کھول کر بے پرواہی سے خوب گناہ کرنے والے وہ جن سے لوگوں کی عزتیں اور مال محفوظ نہ ہوں، بذریباں و بدقائق، جن کے غنڈے پن سے ڈر کر لوگ انھیں چھوڑ دیں۔ آخری وقت نماز پڑھنے والے مرغ کی طرح ٹھونگیں مارنے والے اور اللہ کا ذکر نہ کرنے والے، خوشی سے زکوٰۃ نہ دینے والے قدرت کے باوجود حج نہ کرنے والے، قدرت کے باوجود حقق نہ ادا کرنے والے۔ حرام نگاہ سے، حرام بات سے اور حرام لقمہ و حرام قدم سے نہ بچنے والے، کمائی میں حرام و حلال کی تیزی نہ کرنے والے، صلہ رحمی نہ کرنے والے۔ مسکینوں، بیواؤں، تیمبوں اور بے زبان جانوروں پر ترس نہ کھانے والے بلکہ تیمبوں کو ڈاٹنے والے اور محتاجوں کو کھانے کی رغبت نہ دلانے والے، دکھاوے کے لیے عمل کرنے والے۔ برتنے کی چیزوں کو روکنے والے اور اپنے عیب و گناہ چھوڑ کر لوگوں کے عیب و گناہ ٹوٹنے والے۔ غرضیکہ ہر قسم کے گناہ گار اپنے اپنے گناہوں پر قبر کے عذاب کا شکار ہوں گے اور گناہوں کے ہلکے اور سنگین ہونے سے عذاب قبر بھی سنگین یا ہلکا ہو گا۔

قبر کی پکار: اکثر لوگ گنہ گار ہوتے ہیں اس لیے اکثر مردیوں پر عذاب ہوتا ہے۔ عذاب قبر سے

محفوظ رہنے والے تھوڑے ہیں۔ آہ! بے ظاہر قبروں پر مٹی ہے مگر ان کے اندر عذاب اور حسرتوں کے انبار ہیں۔ ان پر مٹی یا نقشین پتھروں کی عمارتیں لیکن اندر مصائب و آفات ہیں جن میں حسرتیں کھول رہی ہیں، جیسے ہانڈیوں میں کھانا کھوتا ہے اور انھیں کھونا بھی چاہیے۔ انسان کے اور اس کی خواہش و تمناؤں کے درمیان قبروں کے مصائب حائل ہیں۔ اللہ کی قسم! قبر ایسا جامع وعظ ہے جس نے کسی واعظ کے لیے کوئی بات نہیں چھوڑی۔

قبروں سے آواز آ رہی ہے: اے دنیا میں رہنے والو! تم نے ایسا گھر آباد کر کرہا ہے جو بہت جلدی تم سے چھپن جائے گا اور اس گھر کو اجڑ رکھا ہے جن میں تم تیزی سے منتقل ہونے والے ہو۔ تم نے ایسے گھر آباد کر رکھے ہیں جن میں دوسرے ریس گے اور فائدہ اٹھائیں گے اور وہ گھر اجڑ رکھے ہیں جن میں تحسیں دائی زندگی گزارنی ہے۔ دنیا دوڑ دھوپ کرنے کا اور کھیت کی پیداوار مہیا کرنے کا گھر ہے اور قبر عربوں کا مقام ہے۔ یہ یا تو باغچہ جنت ہے، یا جہنم کا خطرناک گڑھا!

عذاب قبر سے رہائی بخشنے والے اعمال: ان تمام اسباب سے بچنا چاہیے جو عذاب قبر کا باعث ہیں۔

اس سلسلے میں ایک انتہائی نفع بخش عمل یہ ہے کہ انسان رات کو سوتے وقت تھوڑی دیر اپنے نفس کا حساب لینے بیٹھ جائے اور دن بھر کی کمائی کا حساب لگائے کہ کیا کھویا اور کیا پایا، نفع ہوا یا نقصان؟ پچھے دل سے گناہوں پر نادم ہو کر اللہ سے توبہ کرے اور پکا ارادہ کر لے کہ اگر صحیح تک زندہ رہا تو پھر گناہ نہیں کروں گا اور اسی توبہ پر سوئے۔ روزانہ رات کو سوتے وقت تجدید توبہ کرتا رہے۔ اگر رات میں فوت ہو گیا تو توبہ پر فوت ہو گا اور اگر زندہ رہا تو نیک عملوں کے لیے خوش خوشی کمربستہ ہو گا کہ حق تعالیٰ نے مجھے زندگی کا ایک دن اور بخش دیا کہ رب کی ملاقات کے لیے تیاری کر لوں، اور جو کچھ زیادتیاں ہوئی ہیں ان کی رو دھوکر تلافی کر لوں اور معافی مانگ لوں۔ انسان کے لیے اس نیند سے زیادہ نفع بخش کوئی عمل نہیں جس کے بعد اللہ کا ذکر ہو۔ نیز ان دعاوں کو استعمال میں رکھا جائے جو سوتے وقت رحمت عالم سے ثابت ہیں اور انھی کو پڑھتے پڑھتے نیند آجائے۔ بڑا خوش نصیب ہے وہ جسے اللہ اس عمل کی توفیق عطا فرمائے۔ توفیق و قدرت اسی کی طرف سے ہے۔

اس سلسلے میں رحمت عالم صلی اللہ علیہ وسلم کی حدیثیں بھی سن لیجیے:
حضرت ابن عباسؓ کا بیان ہے کہ ایک صحابیؓ نے لاعلمی میں ایک قبر پر نیمہ گاڑ لیا۔ اندر سے سورہ مک پڑھنے کی آواز آئی۔ صاحب قبر نے اول سے آخر تک اس سورہ کی تلاوت کی۔ آپؐ نے رحمت عالم صلی

اللہ علیہ وسلم کے پاس آ کر یہ واقعہ بیان کیا۔ فرمایا: یہ سورہ عذاب قبر و کئے والی اور اس سے نجات دینے والی ہے۔ (ترمذی)

حضرت ابن عباسؓ نے ایک شخص سے کہا: کیا میں تمھیں ایک حدیث بطور تخفہ نہ سناؤں، تم اسے سن کر خوش ہو گے؟ وہ شخص بولا: ضرور سنائیے۔ فرمایا: سورہ ملک پڑھا کرو اسے تم بھی یاد کرلو اپنے بیوی بچوں کو بھی یاد کردا اور اپنے گھر والوں اور پاس پڑوں کے بچوں کو بھی یاد کردا، کیونکہ یہ نجات دلانے والی اور جھگڑنے والی ہے۔ یہ قیامت کے دن اپنے پڑھنے والے کے لیے رب سے جھگڑے گی۔ اگر وہ جہنم میں ہوگا تو رب سے درخواست کرے گی کہ آپ اسے جہنم کے عذاب سے بچا دیں۔ اللہ پاک اس کی وجہ سے عذاب قبر سے محفوظ رکھتا ہے۔ رحمت عالم صلی اللہ علیہ وسلم نے فرمایا: میری تمنا ہے کہ سورہ ملک میری امت کے ہر فرد کو یاد ہو (عبد بن حمید)۔ صحیح حدیث ہے کہ رحمت عالم نے فرمایا: آیتوں والی سورہ (سورہ ملک) نے اپنے پڑھنے والے کی یہاں تک سفارش کی کہ حق تعالیٰ نے اسے بخش دیا۔ (ابن عبد البر)

عذاب قبر سے بچانے کے بارے میں دلوں کو اطمینان دینے والی حدیث ابو موسیٰ اپنی کتاب،

ترغیب و تربیب میں بیان کرتے ہیں:

حضرت عبدالرحمن بن سمرة روایت کرتے ہیں کہ ہم مدینہ کے ایک چھوٹے پر جمع تھے کہ رحمت عالم صلی اللہ علیہ وسلم ہمارے پاس تشریف لائے اور کھڑے ہو کر فرمایا: کل رات میں نے ایک عجیب خواب دیکھا۔ میں نے اپنے ایک امتی کو دیکھا کہ ملک الموت اس کی روح قبض کرنے کے لیے اس کے پاس پہنچے ہیں لیکن ماں باپ کی اطاعت آ کر ملک الموت کو اس سے ہٹا دیتی ہے۔ ایک امتی کو دیکھا کہ شیطانوں نے اسے بوکھلا رکھا ہے لیکن ذکر لا الہ آ کر تمام شیطان اس سے بھگا دیتا ہے۔ ایک امتی کو دیکھا کہ اسے عذاب کے فرشتوں نے وحشی بنا رکھا ہے لیکن اس کی نماز آ کر اسے ان کے ہاتھوں سے چھڑا لیتی ہے۔ ایک امتی کو دیکھا، پیاس سے بے تاب تھا، جس حوض کے پاس جاتا ہے، دھکا دے دیا جاتا ہے اور بھگا دیا جاتا ہے لیکن رمضان کے روزے آ کر اسے خوب سیراب ہو کر پانی پلاتے ہیں۔

میں نے دیکھا، انہیا اپنے حلقے باندھ کر بیٹھے ہوئے ہیں اور ایک امتی کو دیکھا کہ وہ جس حلقے میں جاتا ہے، اس کا غسل جنابت اس کا ہاتھ پکڑ کر میرے پاس لا کر بٹھا دیتا ہے۔ ایک امتی کو دیکھا کہ اس کے چاروں طرف اور اوپر نیچے اندر ہیرا ہی اندر ہیرا ہے۔ وہ اس میں جیران و سراسیمہ ہے لیکن اس کا حج اور عمرہ آ کر اسے اندر ہیرے سے نکال کر اجالے میں پہنچا دیتا ہے۔ ایک امتی کو دیکھا کہ وہ آگ کے شعلوں اور انگاروں سے پچنا چاہ رہا ہے، اتنے میں اس کا صدقہ آ کر اس کے اور آگ کے درمیان حائل ہو جاتا ہے اور اس کے سر پر

سایہ بھی کر لیتا ہے۔ ایک اُمّتی کو دیکھا کہ وہ موننو سے بات کرنا چاہتا ہے لیکن کوئی اس سے بات نہیں کرتا لیکن اس کی صلہ رحمی آ کر کہتی ہے، مسلمانو! یہ صلہ رحمی میں پیش پیش رہتا تھا، اس سے بولو چالو۔ آخر مسلمان اس سے باتیں کرنے لگتے ہیں اور مصافحہ بھی کرتے ہیں۔ ایک اُمّتی کو دیکھا کہ اسے جہنم کے فرشتوں نے پریشان کر رکھا ہے لیکن امر بالمعروف اور نهى عن المنکر آ کر اسے ان کے ہاتھوں سے چھڑا لیتے ہیں اور رحمت کے فرشتوں میں داخل کر دیتے ہیں۔ ایک اُمّتی کو دیکھا کہ دوز انو بیٹھا ہے اور اس کے اور اللہ کے درمیان پرده حائل ہے لیکن اس کا حسن خلق آتا ہے اور ہاتھ پکڑ کر اللہ کے پاس لے جاتا ہے۔ ایک اُمّتی کو دیکھا کہ اس کا اعمال نامہ اس کی باسیں طرف سے دیا جاتا ہے لیکن خوف الہی اس کے پاس آ کر اعمال نامہ لے کر دائیں طرف رکھ دیتا ہے۔ ایک اُمّتی کو دیکھا اس کی تول ہلکی ہو گئی ہے لیکن اس کے پاس کم سنی میں مرجانے والے بچے آتے ہیں اور اس کا وزن بھاری کر دیتے ہیں۔ ایک اُمّتی کو دیکھا کہ جہنم کے کنارے کھڑا ہے لیکن اس کے پاس اللہ سے امید آتی ہے اور اسے وہاں سے ہٹا لیتی ہے اور وہ چلا جاتا ہے۔ ایک اُمّتی کو دیکھا کہ وہ آگ میں گر گیا ہے لیکن آنسو کا وہ قطرہ آتا ہے جو اللہ کے خوف سے گرا تھا اور اسے جہنم سے نکال لیتا ہے۔ ایک اُمّتی کو دیکھا کہ پل صراط پر کھڑا ہوا اس طرح کا بپ رہا ہے جیسے آندھی میں کھجور کا تنہا ہلتا ہے لیکن اس کا اللہ کے ساتھ حسن ظن آ کر اس کی کلکپاہٹ کو دوڑ کر دیتا ہے۔ ایک اُمّتی کو دیکھا کہ پل صراط پر گھست رہا ہے کبھی گھستتا ہے اور کبھی لٹک جاتا ہے لیکن اس کی نماز آ کر اسے اس کے پیروں پر کھڑا کر دیتی ہے اور بچا لیتی ہے، اور ایک اُمّتی کو دیکھا کہ جنت کے دروازوں پر پہنچ جاتا ہے، دروازے بند ہو جاتے ہیں، لیکن کلمہ توحید آ کر دروازے کھلوا کر اسے جنت میں داخل کر دیتا ہے۔

حافظ ابوالموسى فرماتے ہیں کہ یہ حدیث اعلیٰ درجے کی حسن ہے۔ اسے حضرت سعید بن مسیب، حضرت عمر بن زر اور حضرت علی بن زید روایت کرتے ہیں۔ اسی یہی احادیث کے بارے میں کہا گیا ہے کہ نبیوں کے خواب بھی وحی ہیں۔ لہذا یہ حدیث اپنے ظاہری معنی پر ہے۔ یہ خواب ان خوابوں کی طرح نہیں جو تعبیر کے محتاج ہیں۔ اس خواب میں مختلف عذابوں کے ساتھ ان اعمال کا کبھی بیان ہے جو صاحب عمل کو عذاب سے چھرا دیتے ہیں۔ میں نے شیخ الاسلام سے اس حدیث کی عظمت سنی۔ آپ نے فرمایا: سنت کے اصول اس کی گواہی دیتے ہیں اور یہ بہترین احادیث میں سے ہے۔ (كتاب الروح، تدوین: مسلم سجاد)